

## பெரிய திருமொழி: எட்டாம் பத்து

முதல் திருமொழி

1648:##

சிலையிலங்கு பொன்னாழி\* திண்படைதண்டு ஒண்சங்கம் என்கின்றளால்,\*  
மலையிலங்கு தோள் நான்கே\* மற்றவனுக்கு ஏற்றேகாண்! என்கின்றளால்\*  
முலையிலங்கு பூம்பயலை\* முன்போட அன்போடி இருக்கின்றளால்\*  
கலையிலங்கு மொழியாளர்\* கண்ணபுரத்து அம்மானைக் கண்டாள் கொலோ! (2)

1649:##

செருவரை முன்னாசறுத்த\* சிலையன்றே?கைத்தலத்தது என்கின்றளால்,\*  
பொருவரைமுன் போர்தொலைத்த\* பொன்னாழி மற்றொருகை என்கின்றளால்\*  
ஒருவரையும் தின்னொப்பார்\* ஒப்பிலா என்னப்பா! என்கின்றளால்\*  
கருவரைபோல் தின்றனைக்\* கண்ணபுரத்து அம்மானைக் கண்டாள் கொலோ!

1650:

துன்னுமா மணிமுடிமேல்\* துழாயலங்கல் தோன்றுமால் என்கின்றளால்,\*  
மின்னுமா மணிமகர குண்டலங்கள்\* வில்வீசம் என்கின்றளால்\*  
பொன்னின் மாமணி ஆரம்\* அணியாகத்து இலங்குமால் என்கின்றளால்\*  
கன்னிமா மதிள்புடைசூழ\* கண்ணபுரத்து அம்மானைக் கண்டாள் கொலோ!

1651:

தாராய தண்துளப\* வண்டுமுத வரைமார்பன் என்கின்றளால்\*  
போரானைக் கொம்பொசித்த புட்பாகன்\* என்னம்மான் என்கின்றளால்\*  
ஆரானும் காண்மின்கள்\* அம்பவளம் வாயவனுக்கு என்கின்றளால்\*  
கார்வானம் தின்றதிரும்\* கண்ணபுரத்து அம்மானைக் கண்டாள் கொலோ!

1652:

அடித்தலமும் தாமரையே\* அங்கைகளும் பங்கயமே என்கின்றளால்,\*  
முடித்தலமும் பொற்பூணும்\* என்நெஞ்சத்துள் அகலா என்கின்றளால்\*  
வடித்தலங்கண் மலரவளோ\* வரையாகத்து உள்ளிருப்பாள்? என்கின்றளால்\*  
கடிக்கமலம் கள்ளுகுக்கும்\* கண்ணபுரத்து அம்மானைக் கண்டாள் கொலோ!

1653:

பேராயிரம் உடைய பேராளன்\* பேராளன் என்கின்றளால்\*  
ஏரார் கனமகர குண்டலத்தன்\* எண்தோளன் என்கின்றளால்\*  
நீரார் மழைமுகிலே\* நீள்வரையே ஒக்குமால் என்கின்றளால்\*  
காரார் வயல் அமரும்\* கண்ணபுரத்து அம்மானைக் கண்டாள் கொல்லோ! 8.1.6

1654:

செவ்வரத்த உடையாடை\* அதன்மேலோர் சிவளிகைக்கச்சு சென்கின்றளால்\*  
அவ்வரத்த அடியிணையும்\* அங்கைகளும் பங்கயமே என்கின்றளால்\*  
மைவளர்க்கும் மணியுருவம்\* மரதகமோ மழைமுகிலோ! என்கின்றளால்\*  
கைவளர்க்கும் அழலாளர்\* கண்ணபுரத்து அம்மானைக் கண்டாள் கொலோ!

1655:

கொற்றப்புள் ஒன்றேறி\* மன்னாடே வருகின்றன் என்கின்றளால்\*  
வெற்றிப்போர் இந்திரற்கும்\* இந்திரனே ஒக்குமால் என்கின்றளால்\*  
பெற்றக்கால் அவனாகம்\* பெண்பிறந்தோம் உய்யோமோ? என்கின்றளால்\*  
கற்றநூல் மறையாளர்\* கண்ணபுரத்து அம்மானைக் கண்டாள் கொலோ!

1656:

வண்டமரும் வனமாலை\* மணிமுடிமேல் மணநாறும் என்கின்றளால்\*  
உண்டிவர் பால் அன்பு எனக்கென்று\* ஒருகாலும் பிரிகிலேன் என்கின்றளால்\*

## பெரிய திருமொழி: எட்டாம் பத்து

பண்டிவரைக் கண்டறிவது\* எவ்வூரில் யாம்?என்றே பயில்கின்றாளால்\*  
கண்டவர்தம் மனம்வழங்கும்\* கண்ணபுரத்து அம்மானைக் கண்டாள் கொலோ!

1657:##

மாவளரு மென்றோக்கி\* மாதராள மாயவனைக் கண்டாள் என்று\*  
காவளரும் கடிபொழில்சூழ\* கண்ணபுரத்து அம்மானைக் கலியன் சொன்ன\*  
பாவளரும் தமிழ்மாலை\* பன்னியநூல் இவை ஐந்தும் ஐந்தும் வல்லார்\*  
பூவளரும் கற்பகம்சேர்\* பொன்னுலகில் மன்னவராய்ப் புகழ் தக்கோரே. (2)

இரண்டாம் திருமொழி

1658:##

தெள்ளியீர்! தேவர்க்கும்\* தேவர் திருத்தக்கீர்!\*  
வெள்ளியீர் வெய்ய\* விழுநிதி வண்ணர்\*  
ஓ!துள்ளூரீர்க\* கண்ணபுரம் தொழுதாள் இவள்-  
கள்வியோ,\* கைவளை கொள்வது தக்கதே? (2) 8.2.1

1659:

நீணிலா முற்றத்து\* நின்றிவள் நோக்கினாள்,\*  
காணுமோ!\* கண்ணபுரம் என்று காட்டினாள்,\*  
பாணநூர் திண்ணம் இருக்க\* இனிஇவள்-  
நாணுமோ,\* நன்று நன்று நறையூரர்க்கே. 8.2.2

1660:##

அருவிசோர் வேங்கடம்\* நீர்மலை என்னுவாய்-  
வெருவினாள்\* மெய்யம் வினவி இருக்கின்றாள்,\*  
பெருகுசீர்க\* கண்ணபுரம் என்று பேசினாள்-  
உருகினாள்,\* உள்மெலிந்தாள் இது என்கொலோ! (2) 8.2.3

1661:

உண்ணும் நாளில்லை\* உறக்கமும் தானில்லை,\*  
பெண்மையும் சால\* நிறைந்திலள் பேதைதான்,\*  
கண்ணனூர் கண்ணபுரம்\* தொழும் கார்க்கடல்-  
வண்ணர்மேல்,\* எண்ணம் இவட்கு இது என்கொலோ! 8.2.4

1662:

கண்ணனூர்\* கண்ணபுரம் தொழும் காரிகை,\*  
பெண்மையும் தன்னுடை\* உண்மை உரைக்கின்றாள்,\*  
வெண்ணெயுண்டு ஆப்புண்ட\* வண்ணம் விளம்பினால்,\*  
வண்ணமும்\* பொன்னிறம் ஆவது ஒழியுமே. 8.2.5

1663:

வடவரை நின்றும் வந்து\* இன்று கணபுரம்,-  
இடவகை கொள்வது\* யாம்என்று பேசினாள்,\*  
மடவரல் மாதர் என் பேதை\* இவர்க்குஇவள்-  
கடவதென்,\* கண்துயில் இன்று இவர் கொள்ளவே. 8.2.6

1664:

தரங்கநீர் பேசினும்\* தண்மதி காயினும்,\*  
இரங்குமோ?\* எத்தனை நாளிருந்து எள்கினாள்?\*  
தரங்கம் வாய் கீண்டு உகந்தான்\* அது தொன்மை\* ஊர்-  
அரங்கமே என்பது\* இவள் தனக்கு ஆசையே. 8.2.7

## பெரிய திருமொழி: எட்டாம் பத்து

1665:

தொண்டெல்லாம் நின்னடியே\* தொழுது உய்யுமா-  
கண்டு,\* தான் கண்புரம்\* தொழப் போயினான்\*  
வண்டுலாம் கோதை என் பேதை\* மணிநிறம்-  
கொண்டுதான்,\* கோயின்மை செய்வது தக்கதே? 8. 2. 8

1666:

முள்ளெயிறு ஏய்ந்தில,\* கூழை முடிகொடா,\*  
தெள்ளியள் என்பதோர்\* தேசிலள் என்செய்கேன்,\*  
கள்ளவிழ் சோலைக்\* கண்புரம் கைதொழும்-  
பிள்ளையை,\* பிள்ளை என்று எண்ணப் பெறுவரே? 8. 2. 9

1667:##

கார்மலி\* கண்ணபுரத்து எம் அடிகளை,\*  
பார்மலி மங்கையர் கோன்\* பரகாலன் சொல்,\*  
சீர்மலி பாடல்\* இவைபத்தும் வல்லவர்,\*  
நீர்மலி வையத்து\* நீடு நிற்பார்களே. (2) 8. 2. 10

மூன்றாம் திருமொழி

1668:##

கரையெடுத்த சரிசங்கும்\* கனபவளத் தெழுகொடியும்,\*  
திரையெடுத்து வருபுனல்கும்\* திருக்கண்ணபுரத்து உறையும்,\*  
விரையெடுத்த துழாயலங்கல்\* விறல்வரைத்தோள் புடைபெயர்\*  
வரையெடுத்த பெருமானுக்கு\* இழந்தேன் என் வரிவளையே. (2) 8. 3. 1

1669:

அரிவிரவு முகில்கணத்தால்\* அகில்புகையால் வரையோடும்\*  
தெரிவரிய மணிமாடத்\* திருக்கண்ணபுரத்து உறையும்,\*  
வரியரவின் அணைத்துயின்று\* மழைமதத்த சிறுதறுகண்,\*  
கரிவெருவ மருப்பொசித்தாற்கு\* இழந்தேன் என் கனவளையே. 8. 3. 2

1670:

துங்கமா மணிமாட\* நெடுமுகட்டின் குலிகை,போம்\*  
திங்கள்மா முகில்துணிக்கும்\* திருக்கண்ணபுரத்து உறையும்\*  
பைங்கண்மால் விடையடர்த்துப்\* பனிமதிகோள் விடுத்துகந்த\*  
செங்கண்மால் அம்மானுக்கு\* இழந்தேன் என் செறிவளையே. 8. 3. 3

1671:

கணமருவு மயிலகவு\* கடிபொழில்குழ் நெடுமறுகில்,\*  
திணமருவு கனமதிள்குழ்\* திருக்கண்ணபுரத்து உறையும்,\*  
மணமருவு தோளாய்ச்சி\* ஆர்க்கப்போய், உரலோடும்\*  
புணர்மருதம் இறநடந்தாற்கு\* இழந்தேன் என் பொன்வளையே. 8. 3. 4

1672:

வாயெடுத்த மந்திரத்தால்\* அந்தணர்தம் செய்தொழில்கள்\*  
தீயெடுத்து மறைவளர்க்கும்\* திருக்கண்ணபுரத்து உறையும்\*  
தாயெடுத்த சிறுகோலுக்கு\* உளைந்தோடித் தயிருண்ட,\*  
வாய்துடைத்த மைந்தனுக்கு\* இழந்தேன் என் வரிவளையே. 8. 3. 5

1673:

மடலெடுத்த நெடுந்தாழை\* மருங்கெல்லாம் வளர்பவளம்,\*

## பெரிய திருமொழி: எட்டாம் பத்து

திடலெடுத்துச் சுடரிமைக்கும்\* திருக்கண்ணபுரத்து உறையும்,\*  
அடலடர்த்து அன்று இரணியனை\* முரணழிய அணியுகிரால்,\*  
உடலெடுத்த பெருமானுக்கு\* இழந்தேன் என் ஒளிவளையே. 8.3.6

1674:

வண்டமரும் மலர்ப்புன்னை\* வரிநீழல் அணிமுத்தம்,\*  
தெண்திரைகள் வரத்திரட்டும்\* திருக்கண்ணபுரத்து உறையும்,\*  
எண்திசையும் எழுகடரும்\* இருநிலனும் பெருவிசும்பும்,\*  
உண்டுமிழந்த பெருமானுக்கு\* இழந்தேன் என் ஒளிவளையே. 8.3.7

1675:

கொங்குமலி கருங்குவளை\* கண்ணாக தெண்கயங்கள்\*  
செங்கமல முகமலர்த்தும்\* திருக்கண்ணபுரத்து உறையும்,\*  
வங்கமலி தடங்கடலுள்\* வரியரவின் அணைத்துயின்ற,\*  
செங்கமல நாபனுக்கு\* இழந்தேன் என் செறிவளையே. 8.3.8

1676:

வாராளும் இளங்கொங்கை\* நெடும்பிணத்தோள் மடப்பாவை,\*  
சீராளும் வரைமார்வன்\* திருக்கண்ணபுரத்து உறையும்,\*  
பேராளன் ஆயிரம்பேர்\* ஆயிரவாய் அரவணைமேல்\*  
பேராளர் பெருமானுக்கு\* இழந்தேன் என் பெய்வளையே. 8.3.9

1677:##

தேமருவு பொழில்புடைசூழ்\* திருக்கண்ணபுரத்து உறையும்-  
வாமனை,\* மறிகடல்கூழ்\* வயலாலி வளநாடன்,\*  
காமருசீர்க் கலிகன்றி\* கண்டுரைத்த தமிழ்மலை,\*  
நாமருவி இவைபாட\* வினையாய நண்ணவே. (2) 8.3.10

நான்காம் திருமொழி

1678:##

விண்ணவர் தங்கள் பெருமான்\* திருமார்வன்,\*  
மண்ணவர் எல்லாம் வணங்கும்\* மலிபுகழ்சேர்,\*  
கண்ணபுரத்து எம் பெருமான்\* கதிர்முடிமேல்,\*  
வண்ண நறுந்துழாய்\* வந்து ஊதாய் கோல்தும்பீ! (2) 8.4.1

1679:

வேத முதல்வன்\* விளங்கு புரிநூலன்,\*  
பாதம் பரவிப்\* பலரும் பணிந்தேத்தி,\*  
காதன்மை செய்யும்\* கண்ணபுரத்து எம்பெருமான்,\*  
தாது நறுந்துழாய்\* தாழ்ந்தாதாய் கோல்தும்பீ! 8.4.2

1680:

விண்ட மலரெல்லாம்\* ஊதி நீ என்பெறுதி,\*  
அண்ட முதல்வன்\* அமரர்கள் எல்லாரும்,\*  
கண்டு வணங்கும்\* கண்ணபுரத்து எம்பெருமான்\*  
வண்டு நறுந்துழாய்\* வந்துதாதாய் கோல்தும்பீ! 8.4.3

1681:

நீர் மலிகின்றது ஓர்\* மீனாய் ஓர் ஆமையுமாய்,\*  
சீர் மலிகின்றது ஓர்\* சிங்க உருவாகி,\*  
கார்மலி வண்ணன்\* கண்ணபுரத்து எம்பெருமான்,\*  
தார்மலி தண்துழாய்\* தாழ்ந்தாதாய் கோல்தும்பீ! 8.4.4

## பெரிய திருமொழி: எட்டாம் பத்து

1682:

ஏரார் மலரெல்லாம்\* ஊதி நீ என்பெறுதி,?\*  
பாரார் உலகம் \*பரவப் பெருங்கடலுள்,\*  
காராமை ஆன\* கண்ணபுரத்து எம்பெருமான்,\*  
தாரார் நறுந்துழாய்\* தாழ்ந்துதாய் கோல்தும்பீ! 8.4.5

1683:

மார்வில் திருவன்\* வலனேந்து சக்கரத்தன்,\*  
பாரைப் பிளந்த\* பரமன் பரஞ்சோதி,\*  
காரில் திகழ்\* காயா வண்ணன் கதிர்முடிமேல்,\*  
தாரில் நறுந்துழாய்\* தாழ்ந்துதாய் கோல்தும்பீ! 8.4.6

1684:

வாமனன் கற்கி\* மதுகுதன் மாதவன்\*  
தார்மன்னு\* தாசரதியாய் தடமார்வன்,\*  
காமன்தன் தாதை\* கண்ணபுரத்து எம்பெருமான்,\*  
தாம நறுந்துழாய்\* தாழ்ந்துதாய் கோல்தும்பீ! 8.4.7

1685:

நீல மலர்கள்\* நெடுநீர் வயல் மருங்கில்,\*  
சால மலரெல்லாம்\* ஊதாதே,\* வாளரக்கர்-  
காலன்\* கண்ணபுரத்து எம்பெருமான் கதிர்முடிமேல்,\*  
கோல நறுந்துழாய்\* கொண்டுதாய் கோல்தும்பீ! 8.4.8

1686:

நந்தன் மதலை\* நிலமங்கை நல்துணைவன்,\*  
அந்த முதல்வன்\* அமரர்கள் தம்பெருமான்,\*  
கந்தம் கமழ்\* காயா வண்ணன் கதிர்முடிமேல்,\*  
கொந்து நறுந்துழாய்\* கொண்டுதாய் கோல்தும்பீ! 8.4.9

1687:##

வண்டு அமரும் சோலை\* வயலாலி நல்நாடன்,\*  
கண்டசீர் வென்றிக்\* கலியன் ஒலிமாலை,\*  
கொண்டல் நிறவண்ணன்\* கண்ண புரத்தானை,\*  
தொண்டரோம் பாட\* நினைந்துதாய் கோல்தும்பீ! (2) 8.4.10

ஐந்தாம் திருமொழி

1688:##

தந்தை காலில் விலங்கற\* வந்து தோன்றிய தோன்றல்பின்,\* தமிழேன் தன்-  
சிந்தை போயிற்றுத்\* திருவருள் அவனிடைய் பெறுமளவு இருந்தேனை,\*  
அந்தி காவலன் அமுதுறு பசங்கதிர்\* அவைசுட அதனோடும்,\*  
மந்த மாருதம் வனமுலை தடவந்து\* வலிசெய்வது ஒழியாதே! (2) 8.5.1

1689:

மாரி மாக்கடல் வளைவணற்கு இளையவன்\* வரைபுரை திருமார்பில்,\*  
தாரின் ஆசையில் போயின நெஞ்சமும்\* தாழ்ந்ததுஓர் துணைகாணென்,\*  
ஊரும் துஞ்சிற்று உலகமும் துயின்றது\* ஒளியவன் விசம்பியங்கும்,\*  
தேரும் போயிற்றுத் திசைகளும் மறைந்தன\* செய்வது ஒன்று அறியேனே!  
8.5.2

1690:

ஆயன் மாயமே அன்றி மற்றென்கையில்\* வளைகளும் இறைநில்லா,\*

## பெரிய திருமொழி: எட்டாம் பத்து

பேயின் ஆருயிர் உண்டிடும் பிள்ளை\* நம் பெண்ணுயிர்க்கு இரங்குமோ,\*  
தூய மாமதிக் கதிர்ச்சடத்துணியில்லை\* இணைமுலை வேகின்றதால்,\*  
ஆயன் வேயினுக்கு அழிகின்றது உள்ளமும்\* அஞ்சேல் என்பார் இலையே!

1691:

கயம்கொள் புண்தலைக் களிற்றுந்து வெந்திறல்\* கழல்மன்னர் பெரும்போரில்,\*  
மயங்க வெண்சங்கம் வாய்வைத்த மைந்தனும்\* வந்திலன், மறிகடல்தீர்\*  
தயங்கு வெண்திரைத் திவலைநுண் பனியென்னும்\* தழல் முகந்து இளமுலைமேல்,\*  
இயங்கு மாருதம் விலங்கிலென் ஆவியை\* எனக்கெனப் பெறலாமே!

1692:

ஏழு மாமரம் துளைபடச் சிலைவளைத்து\* இலங்கையை மலங்குவித்த-  
ஆழியான்,\* நமக்கு அருளிய அருளொடும்\* பகலெல்லை கழிகின்றதால்,\*  
தோழி! நாம்இதற்கு என்செய்தும்? துணையில்லை\* சுடர்படு முதுநீரில்,\*  
ஆழ ஆழ்கின்ற ஆவியை அடுவதோர்\* அந்தி வந்து அடைகின்றதே! 8.5.5

1693:

முரியும் வெண்திரை முதுகயம் தீப்பட\* முழங்கழல் எரியம்பின்,\*  
வரிகொள் வெஞ்சிலை வளைவித்த மைந்தனும்\* வந்திலன் என்செய்கேன்,\*  
எரியும் வெங்கதிர் துயின்றது\* பாவியேன் இணைநெடுங் கண்துயிலா,\*  
கரிய நாழிகை ஊழியில் பெரியன்\* கழியுமாறு அறியேனே! 8.5.6

1694:

கலங்க மாக்கடல் கடைந்தடைத்து\* இலங்கையர் கோனது வரையாகம்,-  
மலங்க\* வெஞ்சமத்து அடுசரம் தூரந்த\* எம் அடிகளும் வாரானால்,\*  
இலங்கு வெங்கதிர் இளமதி அதனொடும்\* விடைமணி யடும்,\* ஆயன்-  
விலங்கல் வேயினது ஓசையுமாய்\* இனி விளைவது ஒன்றறியேனே! 8.5.7

1695:

முழுது இவ்வையகம் முறைகெட மறைதலும்\* முனிவனும் முனிவெய்தி,\*  
மழுவினால் மன்னர் ஆருயிர் வவ்விய\* மைந்தனும் வாரானால்,\*  
ஓழுகு நுண்பனிக் கொடுங்கிய பேடையை\* அடங்க அஞ்சிறைகோலி,\*  
தழுவு நள்ளிருள் தனிமையின் கடியதோர்\* கொடுவினை அறியேனே! 8.5.8

1696:

கனஞ்செய் மாமதிள் கண்புரத்து அவனொடும்\* கனவினில் அவன்தந்த,\*  
மனஞ்செய் இன்பம்வந்து உள்புக எள்கி\* என் வளைநெக இருந்தேனை,\*  
சினஞ்செய் மால்விடைச் சிறுமணி ஓசை\* என் சிந்தையைச் சிந்துவிக்கும்,\*  
அனந்தல் அன்றிலின் அரிகுரல்\* பாவியேன் ஆவியை அடுகின்றதே! 8.5.9

1697:##

வார்கொள் மென்முலை மடந்தையர்\* தடங்கடல் வண்ணனைத் தாளநயந்து,\*  
ஆர்வத்தால் அவர் புலம்பிய புலம்பலை\* அறிந்துமுன் உரைசெய்த,\*  
கார்கொள் பைம்பொழில் மங்கையர் காவலன்\* கலிகன்றி ஒலிவல்லார்,\*  
ஏர்கொள் வைகுந்த மாநகர் புக்கு\* இமையவரொடும் கூடுவரே! (2) 8.5.10

ஆறாம் திருமொழி

1698:##

தொண்டர்! உய்யும் வகைகண்டேன்\* துளங்கா அரக்கர் துளங்க,\* முன்-  
திண்தோள் நிமிர்ச் சிலைவளையச்\* சிறிதே முனிந்த திருமார்பன்,\*  
வண்டார் கூந்தல் மலர்மங்கை\* வடிக்கண் மடந்தை மாநோக்கம்-  
கண்டான்,\* கண்டு கொண்டுகந்த\* கண்ணபுரம் நாம் தொழுதுமே. (2)

## பெரிய திருமொழி: எட்டாம் பத்து

1699:

பொருந்தா அரக்கர் வெஞ்சமத்துப்\* பொன்ற அன்று புள்ளூர்ந்து\*  
பெருந்தோள் மாலி தலைபுரளப்\* பேர்ந்த அரக்கர் தென்னிலங்கை\*  
இருந்தார் தம்மையுடன் கொண்டு\* அங்கு எழிலார் பிலத்துப்புக் கொளிப்ப\*  
கருந்தாள் சிலைகைக் கொண்டானூர்\* கண்ணபுரம் நாம் தொழுதுமே. 8.6.2

1700:##

வல்லி யிடையாள் பொருட்டாக\* மதிள் நீர் இலங்கையார் கோவை\*  
அல்லல் செய்து வெஞ்சமத்துள்\* ஆற்றல் மிகுத்த ஆற்றலான்\*  
வல்லாளரக்கர் குலப்பாவை வாட\* முனி தன் வேள்வியை\*  
கல்விச் சிலையால் காத்தானூர்\* கண்ணபுரம் நாம் தொழுதுமே. (2) 8.6.3

1701:

மல்லை முநீர் அதர்பட\* வரிவெஞ் சிலைகால் வளைவித்து\*  
கொல்லை விலங்கு பணிசெய்யக்\* கொடியோன் இலங்கை புகலுற்று\*  
தொல்லை மரங்கள் புகப்பெய்து\* துவலை நிமிர்ந்து வானணவ\*  
கல்லால் கடலை அடைத்தானூர்\* கண்ணபுரம் நாம் தொழுதுமே. 8.6.4

1702:

ஆமையாகி அரியாகி\* அன்னமாகி,\* அந்தணர்தம்-  
ஓமமாகி ஊழியாகி\* உலகு சூழ்ந்த நெடும்புணரி\*  
சேமமதிள் சூழிலங்கைக்கோன்\* சிரமும் கரமும் துணித்து,\* முன்-  
காமற் பயந்தான் கருதுமுர்\* கண்ணபுரம் நாம் தொழுதுமே. 8.6.5

1703:

வருந்தாது இரு நீ மடநெஞ்சே\* நம்மேல் வினைகள் வாரா,\* முன்-  
திருந்தா அரக்கர் தென்னிலங்கை\* செந்தீ உண்ணச் சிவந்து ஒருநாள்\*  
பெருந்தோள் வாணற்கு அருள்புரிந்து\* பின்னை மணாளாகி\* முன்-  
கருந்தாள் களிற்றொன்று ஓசித்தானூர்\* கண்ணபுரம் நாம் தொழுதுமே. 8.6.6

1704:

இலையார் மலர்ப்பூம் பொய்கைவாய்\* முதலை தன்னால் அடர்ப்புண்டு\*  
கொலையார் வேழம் நடுக்குற்றுக் குலைய\* அதனுக்கு அருள்புரிந்தான்\*  
அலை நீரிலங்கைத் தசக்கீர்வற்கு\* இளையோற்கு அரசை அருளி\* முன்-  
கலைமாச் சிலையால் எய்தானூர்\* கண்ணபுரம் நாம் தொழுதுமே. 8.6.7

1705:

மாலாய் மனமே! அருந்துயரில்\* வருந்தாது இரு நீ, வலிமிக்க\*  
காலார் மருதும் காய்சினத்த கழுதும்\* கதமாக் கழுதையும்\*  
மாலார் விடையும் மதகரியும்\* மல்லர் உயிரும் மடிவித்து\*  
காலால் சகடம் பாய்ந்தானூர்\* கண்ணபுரம் நாம் தொழுதுமே. 8.6.8

1706:

குன்றால் மாரி பழுதாக்கிக்\* கொடியேர் இடையாள் பொருட்டாக\*  
வந்தாள் விடையேழ் அன்றர்த்த\* வானோர் பெருமான் மாமாயன்\*  
சென்றான் தூது பஞ்சவர்க்காய்\* திரிகாற் சகடம் சினமழித்து\*  
குன்றால் விளங்கா எறிந்தானூர்\* கண்ணபுரம் நாம் தொழுதுமே. 8.6.9

1707:##

கருமா முகில்தோய் நெடுமாட\* கண்ணபுரத்து எம் அடிகளை\*  
திருமா மகளால் அருள்மாரி\* செழு நீராலி வளநாடன்\*  
மருவார் புயற்கைக் கலிகன்றி\* மங்கை வேந்தன் ஒலிவல்லார்\*  
இருமா நிலத்துக்கு அரசாகி\* இமையோர் இறைஞ்ச வாழ்வாரே. (2)

## பெரிய திருமொழி: எட்டாம் பத்து

ஏழாம் திருமொழி

1708:##

வியமுடை விடையினம்\* உடைதர மடமகள்\*  
குயமிடை தடவரை\* அகலமது உடையவர்\*  
நயமுடை நடையனம்\* இளையவர் நடையபில்\*  
கயமிடை கண்புரம்\* அடிகள்தம் இடமே. (2) 8.7.1

1709:

இணைமலி மருதினொடு\* எருதிற இகல்செய்து\*  
துணைமலி முலையவள்\* மணமிகு கலவியுள்\*  
மணமலி விழவினொடு\* அடியவர் அளவிய\*  
கணமலி கண்புரம்\* அடிகள்தம் இடமே. 8.7.2

1710:

புயலுறு வரைமழை\* பொழிதர மணிநிரை\*  
மயலுறு வரைகுடை\* எடுவிய நெடியவர்\*  
முயல்துளர் மிளைமுயல் துளர்\* வள விளைவயல்\*  
கயல்துளர் கண்புரம்\* அடிகள்தம் இடமே. 8.7.3

1711:##

ஏதலர் நகைசெய\* இளையவர் அனைவெணைய\*  
போதுசெய் தமரிய\* புனிதர்நல் விரை\* மலர்-  
கோதிய மதுகரம்\* குலவிய மலர்மகள்\*  
காதல்செய் கண்புரம்\* அடிகள்தம் இடமே. (2) 8.7.4

1712:

தொண்டரும் அமரரும்\* முனிவரும் தொழுதெழ\*  
அண்டமொடு அகலிடம்\* அளந்தவர் அமர்செய்து\*  
விண்டவர் பட\* மதிளிலங்கை முன்றரியெழ\*  
கண்டவர் கண்புரம்\* அடிகள்தம் இடமே. 8.7.5

1713:

மழுவியல் படையுடை\* அவனிடம் மழைமுகில்\*  
தழுவிய உருவினர்\* திருமகள் மருவிய,\*  
கொழுவிய செழுமலர்\* முழுசிய பறவைபண்\*  
எழுவிய கண்புரம்\* அடிகள்தம் இடமே. 8.7.6

1714:

பரிதியொடு அணிமதி\* பனிவரை திசைநிலம்\*  
எரிதியொடு எனவின\* இயல்வினர் செலவினர்\*  
சுருதியொடு அருமறை\* முறைசொலும் அடியவர்\*  
கருதிய கண்புரம்\* அடிகள்தம் இடமே. 8.7.7

1715:

படிபுல்கும் அடியிணை\* பலர்தொழ மலர்வைகு\*  
கொடிபுல்கு தடவரை\* அகலமது உடையவர்\*  
முடிபுல்கு நெடுவயல்\* படைசெல அடிமலர்\*  
கடிபுல்கு கண்புரம்\* அடிகள்தம் இடமே. 8.7.8

1716:

புலமனு மலர்மிசை\* மலர்மகள் புணரிய\*



## பெரிய திருமொழி: எட்டாம் பத்து

நிலமகளென இன\* மகளிர்கள் இவரொடும்\*  
வலமனு படையுடை\* மணிவணர் நிதிசுவை\*  
கலமனு கண்புரம்\* அடிகள்தம் இடமே. 8.7.9

1717:##

மலிபுகழ் கண்புரமுடைய\* எம் அடிகளை\*  
வலிகெழு மதிளயல்\* வயலணி மங்கையர்\*  
கலியன தமிழிவை\* விழுமிய விசையினொடு\*  
ஒலிசொலும் அடியவர்\* உறுதுயர் இலரே. (2) 8.7.10

எட்டாம் திருமொழி

1718:##

வானேர் அளவும் முது முநீர்\* வளர்ந்த காலம்,\* வலியுருவில்-  
மீனாய் வந்து வியந்து உய்யக்கொண்ட\* தண்தாமரைக் கண்ணன்\*  
ஆன உருவில் ஆனாயன்\* அவனை அம்மா விளைவயலுள்\*  
கானார் புறவில் கண்ணபுரத்து\* அடியேன் கண்டு கொண்டேனே. (2)

1719:

மலங்கு விலங்கு நெடுவெள்ளம் மறுக\* அங்கு ஓர் வரைநட்டு\*  
இலங்கு சோதியார் அமுதம்\* எய்தும் அளவு ஓராமையாய்\*  
விலங்கல் திரியத் தடங்கடலுள்\* சமந்து கிடந்த வித்தகளை\*  
கலங்கல் முநீர்க் கண்ணபுரத்து\* அடியேன் கண்டு கொண்டேனே. 8.8.2

1720:

பாரார் அளவும் முது முநீர்\* பரந்த காலம்,\* வளைமருப்பில்-  
ஏரார் உருவத்து ஏனமாய்\* எடுத்த ஆற்றல் அம்மானை\*  
கூராரார் அலிரை கருதிக்\* குருகு பாயக் கயல் இரியும்\*  
காரார் புறவில் கண்ணபுரத்து\* அடியேன் கண்டு கொண்டேனே. 8.8.3

1721:

உளைந்த அரியும் மானிடமும்\* உடனாய்த் தோன்ற ஒன்றுவித்து\*  
விளைந்த சீற்றம் விண்வெதும்ப\* வேற்றேன் அகலம் வெஞ்சமத்து\*  
பிளந்து வளைந்த உகிராணை\* பெருந்தண் செந்நெல் குலைதடித்து\*  
களஞ்செய் புறவில் கண்ணபுரத்து\* அடியேன் கண்டு கொண்டேனே.\* 8.8.4

1722:

தொழுநீர் வடிவில் குறளுருவாய்\* வந்து தோன்றி மாவலிபால்\*  
முழுநீர் வையம் முன்கொண்ட\* மூவா உருவின் அம்மானை\*  
உழுநீர் வயலுள் பொன்கிளைப்ப\* ஒருபால் முல்லை முகையோடும்\*  
கழுநீர் மலரும் கண்ணபுரத்து\* அடியேன் கண்டு கொண்டேனே. 8.8.5

1723:

வடிவாய் மழுவே படையாக\* வந்து தோன்றி முவெழுகால்\*  
படியார் அரசு களைகட்ட\* பாழி யானை அம்மானை\*  
குடியா வண்டு கொண்டுண்ணக்\* கோல நீலம் மட்டு உகுக்கும்\*  
கடியார் புறவில் கண்ணபுரத்து\* அடியேன் கண்டு கொண்டேனே. 8.8.6

1724:

வையம் எல்லாம் உடன்வணங்க\* வணங்கா மன்னனாய்த் தோன்றி\*  
வெய்ய சீற்றக் கடியிலங்கை\* குடிகொண்டு ஓட வெஞ்சமத்து\*  
செய்த வெம்போர் நம்பரனைச்\* செழுந்தண் கானல் மணநாறும்\*  
கைதை வேலிக் கண்ணபுரத்து\* அடியேன் கண்டு கொண்டேனே. 8.8.7

## பெரிய திருமொழி: எட்டாம் பத்து

1725:

ஓற்றைக் குழையும் நாஞ்சிலும்\* ஒருபால் தோன்றத் தான்தோன்றி\*  
வெற்றித் தொழிலார் வேல்வேந்தர்\* விண்பால் செல்ல வெஞ்சமத்து\*  
செற்ற கொற்றத் தொழிலானைச்\* செந்தீ முன்றும் இல்லிருப்ப\*  
கற்ற மறையோர் கண்ணபுரத்து\* அடியேன் கண்டு கொண்டேனே. 8.8.8

1726:

துவரிக் கனிவாய் நிலமங்கை\* துயர்தீர்ந்து உய்யப் பாரதத்துள்\*  
இவரித்து அரசர் தடுமாற\* இருள்நான் பிறந்த அம்மாளை\*  
உவரி யோதம் முத்துந்த\* ஒருபால் ஒருபால் ஒண் செந்நெல்\*  
கவரி வீசம் கண்ணபுரத்து\* அடியேன் கண்டு கொண்டேனே. 8.8.9

1727:##

மீனோடு ஆமைகேழல் அரிகுறளாய்\* முன்னும் இராமனாய்த் தானாய்\*  
பின்னும் இராமனாய்த் தாமோதரனாய்க்\* கற்கியும் ஆனான் தன்னை\*  
கண்ணபுரத்து அடியன்\* கலியன் ஒலிசெய்த\*  
தேனார் இன்சொல் தமிழ்மாலை\* செப்பப் பாவம் நில்லாவே. (2) 8.8.10

ஒன்பதாம் திருமொழி

1728:##

கைம்மான மதயானை\* இடர்தீர்த்த கருமுகிலை\*  
மைம்மான மணியை\* அணிகொள் மரகதத்தை\*  
எம்மாளை எம்பிரானை ஈசனை\* என்மனத்துள்-  
அம்மாளை\* அடியேன் அடைந்து உய்ந்து போனேனே. (2) 8.9.1

1729:

தருமான மழைமுகிலைப்\* பிரியாது தன்னடைந்தார்\*  
வருமானம் தவிர்க்கும்\* மணியை அணியுருவில்\*  
திருமாலை அம்மாளை\* அமுதத்தைக் கடற்கிடந்த-  
பெருமாளை\* அடியேன் அடைந்து உய்ந்து பிழைத்தேனே. 8.9.2

1730:

விடையேழ் அன்றடர்த்து\* வெகுண்டு விலங்கலுற\*  
படையால்ஆழி தட்ட\* பரமன் பரஞ்சோதி\*  
மடையார் நீலம்மல்கும் வயல்குழ\* கண்ணபுரமொன்று-  
உடையானுக்கு\* அடியேன் ஒருவர்க்கு உரியேனோ? 8.9.3

1731:##

மிக்கானை\* மறையாய் விரிந்த விளக்கை,\* என்னுள்-  
புக்கானைப்\* புகழ்சேர் பொலிகின்ற பொன்மலையை\*  
தக்கானைக் கடிகை\* தடங்குன்றின் மிசையிருந்த\*  
அக்காரக் கணியை\* அடைந்து உய்ந்து போனேனே. (2) 8.9.4

1732:

வந்தாய் என்மனத்தே\* வந்துநீ புகுந்தபின்னை,\*  
எந்தாய்! போயறியாய்\* இதுவே அமையாதோ\*  
கொந்தார் பைம்பொழில்குழ\* குடந்தைக் கிடந்துகந்த-  
மைந்தா,\* உன்னைஎன்றும்\* மறவாமைப் பெற்றேனே. 8.9.5

1733:

எஞ்சா வெந்நரகத்து\* அழுந்தி நடுங்குகின்றேற்கு\*

## பெரிய திருமொழி: எட்டாம் பத்து

அஞ்சேலென்று அடியேனை\* ஆட்கொள்ள வல்லனை\*  
நெஞ்சே! நீதினையாது\* இறைப்பொழுதும் இருத்திகண்டாய்\*  
மஞ்சார் மாளிகைகூழ்\* வயலாலி மைந்தனையே. 8.9.6

1734:

பெற்றார் பெற்றொழிந்தார்\* பின்னும்நின்று அடியேனுக்கு\*  
உற்றுநாய் வளர்த்து\* என்னுயிராகி நின்றனை\*  
முற்று மாமதிகோள் விடுத்தனை\* எம்மானை\*  
எத்தால் யான்மறக்கேன்\* இதுசொல்என் ஏழைநெஞ்சே! 8.9.7

1735:

கற்றார் பற்றறுக்கும்\* பிறவிப் பெருங்கடலே\*  
பற்று வந்து அடியேன்\* பிறந்தேன் பிறந்தபின்னை\*  
வற்று நீர்வயல்கூழ்\* வயலாலி அம்மானைப்-  
பெற்றேன்\* பெற்றதுவும்\* பிறவாமை பெற்றேனே. 8.9.8

1736:

கண்ணார் கண்ணபுரம்\* கடிக்கை கடிக்கமழும்\*  
தண்ணார் தாமரைகூழ்\* தலைச்சங்க மேல்திசையுள்\*  
விண்ணார் நாண்மதியை\* விரிகின்ற வெஞ்சுடரை\*  
கண்ணாரக் கண்டுகொண்டு\* களிக்கின்றது இங்கு என்கொலோ? 8.9.9

1737:##

செருநீர் வேல்வலவன்\* கலிகன்றி மங்கையர்கோன்\*  
கருநீர் முகில்வண்ணன்\* கண்ண புரத்தனை\*  
இருநீரின் தமிழ்\* இன்னிசை மாலைகள் கொண்டொண்டர்\*  
வருநீர் வையமஉய்ய\* இவைபாடி ஆடுமினே. (2) 8.9.10

பத்தாம் திருமொழி

1738:##

வண்டார்பூ மாமலர் மங்கை\* மணநோக்கம் உண்டானே\*  
உன்னை உகந்துகந்து\* உன்தனக்கே தொண்டானேற்கு\*  
என்செய்கின்றாய் சொல்லு\* நால்வேதம் கண்டானே\*  
கண்ணபுறத்து உறை அம்மானே! (2) 8.10.1

1739:

பெருநீரும் விண்ணும்\* மலையும் உலகேழும்\*  
ஒருதாரா நின்னுள் ஒடுக்கிய\* நின்னை அல்லால்\*  
வருதேவர் மற்றுளர் என்று\* என்மனத்து இறையும்-  
கருதேன்நான்\* கண்ணபுரத்து உறை அம்மானே! 8.10.2

1740:##

மற்றும் ஓர்தெய்வம் உளதென்று\* இருப்பாரோடு-  
உற்றிலேன்\* உற்றதுவும்\* உன்னடியார்க்கு அடிமை\*  
மற்றெல்லாம் பேசிலும்\* நின்திரு எட்டெழுத்தும்-  
கற்று\* நான் கண்ணபுரத்து உறை அம்மானே! (2) 8.10.3

1741:

பெண்ணாளை\* பேரிளங் கொங்கையினார் அழல்போல்,\*  
உண்ணா நஞ்சு உண்டு உகந்தாயை\* உகந்தேன்நான்\*  
மண்ணாளா! வாள்நெடுங் கண்ணி\* மதுமலராள-  
கண்ணாளா\* கண்ணபுரத்து உறை அம்மானே! 8.10.4

## பெரிய திருமொழி: எட்டாம் பத்து

1742:

பெற்றரும் சுற்றமும்\* என்று இவை பேணென்நான்\*  
மற்றரும் பற்றிலேன்\* ஆதலால் நின்னடைந்தேன்\*  
உற்றென்று உள்ளத்து வைத்து\* அருள் செய்கண்டாய்,\*  
கற்றரசேர்\* கண்ணபுரத்து உறை அம்மானே! 8.10.5

1743:

ஏத்திஉன் சேவடி\* எண்ணி இருப்பாரை\*  
பார்த்திருந்து அங்கு\* நமன்தமர் பற்றாது\*  
சோத்தம் நாம் அஞ்சதும் என்று\* தொடாமைநீ,-  
காத்திபோல்\* கண்ணபுரத்து உறை அம்மானே! 8.10.6

1744:

வெள்ளைநீர் வெள்ளத்து\* அணைந்த அரவணைமேல்\*  
துள்ளுநீர் மெள்ளத்\* துயின்ற பெருமானே\*  
வள்ளலே! உன்தமர்க்கு என்றும்\* நமன்தமர்-  
கள்ளர்போல்\* கண்ணபுரத்து உறை அம்மானே! 8.10.7

1745:

மாணாகி\* வையம் அளந்ததுவும், வாள் அவுணன்\*  
பூணாகம் கீண்டதுவும்\* ஈண்டு நினைந்திருந்தேன்\*  
பேணாத வல்வினையேன்\* இடர் எத்தனையும்-  
காணென்நான்\* கண்ணபுரத்து உறை அம்மானே! 8.10.8

1746:

நாட்டினாய் என்னை\* உனக்குமுன் தொண்டாக\*  
மாட்டினேன் அத்தனையே கொண்டு\* என் வல்வினையை\*  
பாட்டினால் உன்னை\* என் நெஞ்சத்து இருந்தமை-  
காட்டினாய்\* கண்ணபுரத்து உறை அம்மானே! 8.10.9

1747:##

கண்டசீர்க்\* கண்ணபுரத்து உறை அம்மானே\*  
கொண்டசீர்த் தொண்டன்\* கலியன் ஒலிமாலை\*  
பண்டமாய்ப் பாடும்\* அடியவர்க்கு எஞ்ஞான்றும்\*  
அண்டம்போய் ஆட்சி\* அவர்க்கு அது அறிந்தோமே. (2) 8.10.10